

# اسلام میں سیاسی جماعتوں کا وجود؟

سطور ذیل میں مدیر محدث حافظ عبدالرحمن رضی کا وہ انترویو تفصیل سے شائع نیا جارہا ہے جو روز نامہ "وفاق" کے نمائندہ جناب جلیل الرحمن شکیل نے "اسلام میں سیاسی جماعتوں کے وجود" کے موضوع پر ان سے لیا تھا۔ اور موئی تحریر ۲۳ نومبر ۱۹۷۳ء کے "وقا" میں اس کی روپورٹ شائع ہو چکی ہے۔ (ادارہ)

**سوال:** کیا اسلام میں سیاسی جماعتوں کے قیام کی کنجیائش موجود ہے؟  
**جواب:** اسلام میں تنظیم جماعت کا تصور، ملت کے تصور سے منسلک ہے جبکہ ملت اسلامیہ تین چیزوں سے تشکیل پاتی ہے۔ اللہ، قرآن اور رسول! چونکہ ملت کا تعلق فکر و عمل کے امتیازات یا بالفاظ دیگر اسلامی تدبیب و ثقافت کی اقدار سے ہے۔ لہذا اس کی تشکیل و تعمیر بھی میں کے ہاتھوں انجام پاتی ہے۔ یہی وجہ ہے کہ ملت کی نسبت بھی کی طرف ہوتی ہے اور وہی ملت کی وحدت کا تحفظ و تکرار ہے۔ واضح رہے کہ ملت کے معنی عربی زبان میں ثبت شدہ یا لکھی ہوئی چیزیں ہیں۔ اور چونکہ کسی فکر کے علی خطا اسوہ حنفی کی صورت میں بھی ثبت کرتا ہے، اس لیے انہی نقوش کا نام ملت ہے۔ یہی وجہ ہے کہ ملت کی اضافت اللہ کی طرف نہیں ہوتی۔ بنی اگرچہ انسان ہونے کے ناتے دنیا سے رحلت فرماتا ہے۔ تاہم اس کے بعد اس کے خلافاً، اس کے جانشین کی حیثیت سے تلقیامت وحدت ملت کو قائم رکھتے ہیں۔ جس کے انتشار کا جرم اسلام کی نظر میں اس قدر سنگین ہے کہ اس کے مرتکب کو قتل کی مزاودی جاسکتی ہے۔ اسلامی تعلیمات میں ملت

کے باعث کی موت کو جاہلیت کی موت فرار دیا گیا ہے۔ اور ملت سے الگ رہنے والے کو الگ میں اکیلا رہنے کی وعید سنانی لگئی ہے! — اب ظاہر ہے کہ اسلامی سیاست، ملت اسلامیہ سے الگ نہیں ہو سکتی۔ لہذا اسلامی سیاست بھی ملت اسلامیہ کی طرح انتشار و افتراق کو برداشت نہیں کرتی۔

یہ وحدت ملت ہی کا تصور تھا کہ استقلال پاکستان سے پہلے مسلمانوں نے مددوں سے الگ رہنے کا مطالبہ کیا۔ جسے اگرچہ دو قومی نظریے کا نام دیا گیا لیکن درحقیقت یہ

لہ لفظ قوم نے ملت کا تصور بہت حد تک بکار ڈال دیا ہے۔ حالانکہ قرآن مجید کی روشنی قوم لفظ ملت سے بہت مختلف ہے۔ چنانچہ ہم دیکھتے ہیں کہ قرآن مجید میں انبیاء علیهم السلام نے ایک ہی نسل کے لوگوں کو دین کے اختلاف کے باوجود "یاقوٰم" (اے میری قوم) کے لفظوں سے بار بار مخاطب فرمایا ہے۔ خود رسول اللہ صلی اللہ علیہ وسلم نے کفار قریش کو حکم انہی یوں مخاطب فرمایا:

”فَلَيَتَرْهِ مِنْ أَسْتَحْمَراً عَلَىٰ مَّا أَنْتَ تَرْكُمْ إِنَّمَا هِيَ لِفَنَسُوفٍ“

تفصیر: (الزمر: ۲۹)

کہ "اے بنی، آپ فرمادیجیے، اے میری قوم، تم اپنی جگہ عمل کرو میں اپنی بھائیں کرنے والا ہوں۔ زندگی نعم غفریب و دیکھو گے!"

چنانچہ اگر مذہب کی بنیاد پر قوم بنتی ہو تو کسی پیغامبر کا اپنے مذہب سے اختلاف رکھنے والوں کو "اے میری قوم" کے الفاظ سے پکارتا مجیب و غریب معلوم ہوتا ہے۔

علاوه ازیں قرآن مجید میں ہے:

”قَالَ الْمَلَكُ الَّذِينَ اسْتَكْبَرُوا مِنْ فَوْرِيٍّ لَنُخْرِجَنَّكُمْ يَا شَعِيبَ وَالَّذِينَ آمَنُوا مَعَكُمْ مِنْ قَرَيْبٍ أَوْ لَتَعْرُدُنَّ فِي مِلَّتِنَا قَالَ أَوْ لَوْ كُنْتَا كَارِهِينَ هَقِدَ افْتَرَيْنَا عَوْنَادِهِ كَذِيْبًا إِنْ عَدْنَا فِي مِنْتَكُمْ ..... الآیة: (ابتداء پ)

کہ "شعیب کی قوم کے متکبر سرداروں نے کہا، "اے شعیب، ہم تجھے اور تیرے ساتھ ابیان لاتے والوں کو اپنی بستی سے نکال دیں گے، یا بچشمی بماری ملت میں بوٹا دو گے!" شعیب نے فرمایا، "اگرچہ ہم اس بات کو ناپسند ہی کرتے ہوں؟"

مسلمانوں اور ہندوؤں کی دو اگلے ملتیں تسلیم کرنے کا نظر یہ تھا ۔ اور پاکستان بن جانے کے بعد اگر مسلمانوں کے ایک ملت ہونے کا تصور ختم کر دیا جائے، تو پاکستان کے وجود کا کوئی حجاز باقی نہیں رہتا۔

اس ساری بحث سے مقصود یہ ہے کہ اسلامی سیاست، ملتِ اسلامیہ سے اگلے نہیں ہو سکتی۔ اور چونکہ ملتِ اسلامیہ میں انتشار و افتراق ایک سنگین جرم ہے، لہذا ایسی سیاست جو انتشار و افتراق کے بیچ بوقتی ہو، اسلامی سیاست ہو، یہی نہیں سکتی۔ واضح رہے کہ اسلامی سیاست، اسلامی مملکت میں کتاب و مذہب کے مطابق نظر و نقش چلا نے اور عوام کی اس کے مطابق تربیت کرنے کا نام ہے۔ "سیاست" کے لفظی معنے "سدھانے" کے ہیں۔ یہی وجہ ہے کہ گھوڑوں کی دیکھ بھال کرنے والے اور انہیں خاص استعمال کیے سدھانے والے شخص کو "سامیں" کہا جاتا ہے۔ پھر کس قدر افسوس کا مقام ہے کہ آج کے پاکستانی سیاستدان کتاب و مذہب کی واضح تعلیمات سے ختم پوشی کرتے ہوئے مغرب کے جمہوری نظام پر شمار ہونے کا اپنے یہی بڑائی اور قابل غیر خیال کرتے ہیں اور اس کے باوجود اسے اسلامی سیاست کا نام دیتے ہیں۔

اسلام سیاسی جماعتیں کے وجود کو، ان کے لازمہ انتشار و افتراق کی بناء پر برداشت کر جیں سکتے ۔ علاوه ازیں اسلام میں طلبِ اقتدارِ خلائق کی جڑ ہے۔ اور اس کی نظر میں سیاسی جماعتیں تو کجا، کسی فرد کا بھی اقتدار کی عرض سے میدان میں اترنا بغاوت ہے۔

(باقی حاشیہ) (آپ نے مزید فرمایا کہ) "اگر، تمہاری ملت میں لوٹ کئے تو (اس کا مطلب یہ ہو گا کہ) ہم نے اللہ پر چھوٹ باندھا ہے (حالانکہ ایسا نہیں ہے) ....!"

معلوم ہوا کہ قوم کا لفظ مذہبی اختلاف رکھتے والوں کے مابین مشترک ہے جبکہ مذہب کی بناء پر صرف ملت بنتی ہے۔ یہی وجہ ہے کہ شیعہ اور آپ کے ساختہ ایمان لانے والوں کی ملت فرآن مجید نے ان کی اپنی ہی قوم کی ملت سے جدا تبلیغی ہے۔ لہذا مسلمانوں کے ہندوؤں سے اگلے رب منے کے مطالبہ کو دو قومی نظریہ کا نام دینا غلط ہے۔ اور دراصل یہ ہندو اور مسلم کی دو اگلے ملتیں کا نظر یہ تھا۔

بشرطیکہ اسلامی نظام کم از کم اپنی بنیاد کی حد نک قائم ہوا اور جو کتاب و سنت کی دستوری حیثیت تسلیم کرنے سے حاصل ہوتی ہے۔ لہذا اقتدار کے لیے نہ تو فروع جماعت کا تصور اسلامی ہے اور نہ ہی اسلام اشتراکیت کی طرح یہ جماعتی نظام کا قائل ہے۔ بلکہ اسلامی مملکت میں ایک طرف ملت کے افراد ہوتے ہیں اور دوسری طرف انتظامیہ کے افراد، جن کے جملہ حقوق کتاب و سنت متعین کرتے ہیں اور جن سے سرتاسری کسی کے لیے جائز نہیں ہوتی۔ کتاب و سنت کی روشنی میں راغب اور عایا افراد ملت اور انتظامیہ، بعیت کی صورت میں عمد و پیمان کرتے ہیں۔ جس کے بعد ہر فرد ملت کے بنیادی حقوق کی ذمہ داری حاکم پر واچب ہو جاتی ہے۔ بیکار کتاب و سنت کے دائرے میں فرد پر حاکم کی اطاعت بھی فرض ہوتی ہے۔

اسلام میں طلب اقتدار کیا جیتیت ہے؟ اس کی تعین سنت رسول اللہ سے یہ ہوتی ہے کہ آپ اپنے جملہ خطوط میں، جو آپ نے اپنے دور کے غیر ملکی حکام کو لکھے، یہ الفاظ ضرور لکھوا یا کرتے تھے:

”آسِلَمُ تَسْتَوْ“

کہ ”مسلمان ہو جاؤ، تم میں اپنی حکومت کے سلامت رہو گے!“

چنانچہ بھرپور ویزیر کے حکام نے جب اسلام قبول کرنے سے قبل یہ شرعاً پیش کی کہ ہماری حکومت ہمارے پاس رہے گی، تو آپ نے اس شرط کو تسلیم کرنے کے ساتھ ساتھ ان کا اسلام بھی قبول کر دیا تھا۔ یاد رہے کہ اسلام جہاں بانی کے لیے نہیں آیا، بلکہ وہ حاملین اقتدار کو اللہ کی علامی قبول کرنے کی وعوت دیتا ہے۔ یہی وجہ ہے کہ جنگ قادریہ میں حضرت سعد بن ابی و قاصمؓ کے نمائندہ جناب ربیع بن عامر سے جب فارسی فوجوں کے سروار نے پوچھا کہ ”آپ پوری دنیا کو فتح کرنے کے لیے کیوں کھڑے ہو گئے ہیں اور آپ کے مقاصد کیا ہیں؟ تو ربیع بن عامر نے یہی جواب دیا تھا کہ ”ہم لوگوں کو اسی چیزے انسانوں کی علامی سے نکال کر التدریب العالمین کی علامی میں لانا چاہئے اور انسانیت کو ظلم و ستم کے شکنخے سے نکال کر انہیں امن و امان اور سکھھ چین دینا چاہئے۔“

اس کے بعد میں سیاسی جماعتوں کا وجود طلب اقتدار کے تصور پر قائم ہے۔ چنانچہ

اس کے لیے جہاں وہ اپنے بارے میں مبالغہ ایمیز پر و پیگنڈہ کرتی ہیں، وہاں دوسرے کی عیب جوئی بھی ان کے لیے بنیادی حقیقت رکھتی ہے۔ حالانکہ اسلام کی نظر میں یہ دونوں فعل مذموم ہیں۔ اور قرآن مجید نے غلط کاروگوں کے لیے الیج تعریف، جس کے وہ مستحب نہ ہوں، قابل مذمت قرار دینے کے ساتھ ساتھ غیبت اور عیب جوئی پر بھی کڑی پابندی عائد کی ہے۔ اسلامی فلسفہ تاریخ کی رو سے مذہبی اور سیاسی گروہ بندیاں ناجائز تعصب اور ضرر سے جنم لیتی ہیں۔ جسے قرآن مجید نے "بَعْدًا بَيْتَهُمْ" (ربا ہمی میراثی) سے مسوب کر کے، انتشار و افتراق کی بنیادی وجہ قرار دیا ہے۔ علاوہ ازیں قرآن مجید نے فکری اور مذہبی گروہ بندی کو انشدرا دراں کے رسول سے بیزاری اور شرک کے مترادفات قرار دیا ہے۔ ارشاد باری تعالیٰ ہے:

وَلَا تَكُونُوا مِنَ الْمُشْرِكِينَ لَا مِنَ الظَّالِمِينَ فَتَرْكُوكُمْ  
دِيَتَهُمْ وَلَا حَانُوكُمْ أَشْيَعًا۔ (الرَّوْم: ۳۲-۳۱)

کہ "مشرکین میں سے نہ ہو جاؤ۔" یعنی ان لوگوں میں سے کہ جنہوں نے اپنے دین کو تفرقہ کی بھیٹ چڑھا دیا اور گروہ بندیاں قائم کر لیں! "نمازدہ وفاق": یہن حديث میں توبہ کہ "میری امت کا اختلاف رحمت کا باعث ہے" مذہبی محدث: یہ حدیث من کھڑت ہے حقیقت یہ ہے کہ فرمائیں رسول اللہ صلی اللہ علیہ وسلم میں، اختلاف و نزاع کو خیر و بھلانی کے اٹھنے کا سبب بتایا گیا ہے۔ اور قرآن مجید نے اسے اللہ رب العزت کے عذابوں میں سے ایک عذاب بتایا ہے کہ لوگ گروہوں میں بٹ کر اپنی صلاحیتیں ایک دوسرے کے خلاف استعمال کریں۔ ارشاد باری تعالیٰ ہے:

قُلْ هُوَ الْقَاتِلُ عَلَىٰ أَنْ يَبْعَثَ عَلَيْكُمْ عَذَابًا مِّنْ فَوْقَكُمْ  
أَوْ هُنَّ تَحْتَ آرْجُونِكُمْ أَوْ يَلْمِسَكُمْ شَيْعًا وَ مَيْدِيَقًا  
بَعْضَكُمْ بَاسَ بَعْضًا — الْآية ۷۵ (الانعام: ۷۵)

کہ "وہاں نبی، آپ فرمادیجئے، تمہارا رب اس پر قادر ہے کہ عذاب تمہائے اور پرسے تم پر نازل کر دے، یا یہ تمہارے قدموں کے نیچے سے تمہیں اپنی لپیٹ میں لے لے، یا تمہیں گروہوں میں تقسیم کر دے تاکہ تم ایک

دوسرے کی لڑائی کا مرزہ چکھے سکو!

اس کے بالکل برعکس قرآن مجید نے اختلاف و نزاع سے نکل جانے اور باہمی اتحاد کو الشتعال کی نعمت بتلایا ہے — فرمایا:

”وَأَذْكُرُوا إِنْعَمَةَ اللَّهِ عَنِّيْكُمْ إِذْ كُنْتُمْ أَعْدَاءً فَالْفَتَّ  
بَيْنَ قُلُّوْبِكُمْ فَاصْبَحْتُمْ بِنِعْمَتِهِ إِخْوَانًا“

(آل عمران : ۱۰۳)

کہ وہ اپنے اوپرالشہر کی اس نعمت کو یاد کرو، کہ تم آپس میں دشمن تھے تو الشہر نے تمہارے دلوں میں یا ہمیں الفت ڈال دی۔ اور الشہر کی اس نعمت کے بہب تم ایک دوسرے کے بھائی بن گئے!

چنانچہ قرآن کریم نے جگہ جگہ جس اتمام نعمت کا ذکر فرمایا ہے، وہ مسلمانوں کا یا ہمی اتفاق و یکاں نہت بلکہ غالباً بزرگ اتحاد ہے۔ جگہ سیاسی جماعتیں اُمت میں انتشار کا باعث بننے کے علاوہ طرح طرح کی خرابیوں کو حجم دیتی ہیں، جن میں دھونس، دھاندنی کے ساتھ ساتھ نسلی، علاقائی اور مذہبی تعصبات کو یہ دریغ استعمال کیا جاتا ہے۔ اور اس طرح وہ اپنے اقتدار کے لیے قتنہ و فساد اور کشت نخون کے دروازے کھوئی دیتی ہیں۔ یا وہ حکوم کا دینے کے لیے اس کشت و نخون کی نذر ہو جانے والوں کو ”سیاسی شہید“ کہہ کر پھکارا جاتا ہے — درستگاہوں میں آج کی یہ ساری ہستگاہ مرآتی، جو تعلیمی صنایع کے علاوہ فوجوں کو تحریک کاری کی طرف بھی مائل کرتی ہے، اسی جھنہ بندی اور گروہ بندی کا نتیجہ ہے — مخفیریہ کہ وہ کام جو شیطان کرتا چاہتا ہے، سیاسی پارٹیاں اسے بخوبی انعام دیتی ہیں۔ اور قرآن کریم میں مذکور اس ”المبیسیت“ کو کامیاب بناتی ہیں جس کا مقصد وحید، انسانوں کو توحید پر جمع کر دینے کی بجائے، انسیں مختلف پارٹیوں میں تقیم کر دینا ہے۔ الشہر ہمیں المبیس کی فریب کاریوں سے بچنے کی توفیق عطا فرماتے۔

واضح رہے کہ جہاں تک کسی ملک میں انتظامی یوں نٹوں کا تعلق ہے، تو کوئی علاقہ یا ملک اپنی وسعت کے اعتبار سے کئی انتظامی وحدتوں میں تقیم کیا جاسکتا ہے۔ تاہم ان کا باہمی ربط، وحدت ملت کی صورت میں قائم رہے گا۔ اسی طرح علمی، ادبی، سائنسی اور دیگر ملی خدمات کے میثماں شیئے انجمنوں اور اداروں کی صورت میں قائم ہو سکتے ہیں

لیکن ان کی حیثیت فنی اور تکمیلی ہو گی۔ یہ نہ تو وحدت ملت کے تصور کے خلاف ہیں اور تھے ہی انہیں سیاسی جماعتیں یا پارٹیوں کا نام دیا جا سکتا ہے۔ بالخصوص اسیے کہ جدید تصور سیاسیات کے مطابق، سیاسی جماعتیں اپنے اپنے اقتدار کی خاطر اپنا الگ الگ منثورے کر میڈیاں عمل میں اترتی ہیں۔ لہذا ان انتظامی یا فنی اداروں کو ان پر قیاس کرنا غلط ہو گا۔

**سوال:** اگر سیاسی جماعتیں موجود نہ ہوں گی، تو کسی اسلامی مملکت میں خلیفہ یا امیر کے چنان یا انتخاب کا طریقہ کیا ہو گا اور خلافت و حکومت کی تشکیل کیسے ممکن ہو گی؟

**جواب:** اسلام میں جملہ اہم انتظامی امور "وَأَهْرُّهُمْ شُورَىٰ بَيْنَهُمْ" کے تحت یا ہمی مشاورت سے انجام پاتے ہیں۔ سوال پیدا ہوتا ہے کہ انتخاب امیر کا ہو گا یا اصحاب شوریٰ کا ہے تو میں بیان کرچکا ہوں کہ اسلام میں نظم و جماعت کا تعلق ملت سے والبستہ ہے۔ لہذا اسلام میں شوریٰ اور انتظامی بالادستی بھی ملت ہی سے اٹھتی ہے۔ بالفاظ دیگر اسلامی مملکت کے حکام اور اصحاب شوریٰ، ملی رائہنا ہو کرتے ہیں۔ جیکہ یہ ملی رائہنا فی دین کی پختگی اور رسول اللہ صلی اللہ تعالیٰ علیہ وسلم سے عملی قرب کو مستلزم ہے۔ جس قدر کوئی شخص دستیار اور سنت رسول اللہ کے زیادہ قریب ہو گا، اسی قدر ملت میں اس کا مقام و مرتبہ بلند تر ہو گا۔ "إِنَّ أَكْرَمَكُمْ يَعْتَدُ اللَّهُ أَنْقَاصُهُ" کا یہی مطلب ہے۔ اور یہی وجہ ہے کہ خلفاء ارجع، جنہیں خلافتے راشدین کہا جاتا ہے، سب کے سب عشرہ مبشرہ میں سے سنتے یعنی دنیا ہی میں انہیں جنت کی نوشیزی مل چکی تھی۔ لہذا ان کی ملی حیثیت بھی مسلک تھی۔ چنانچہ حضرت عمر بن خطاب نے اموری کی تشکیل اور انتخاب خلیفہ کے سلسلہ میں بھی مثالی کیمیٰ تشکیل دی تھی، وہ اس سلسلہ میں ہمارے راشدی کی حیثیت رکھتی ہے۔ اس کمیٰ کے لیے، عشرہ مبشرہ ہی میں سے (سوائے حضرت عزیز) کے بنیوں سعید بن زید کے تناک افراد پر وری کا الزام آپ پر نہ آئے۔ جملہ اصحاب کو نامزد

لہیجی وجہ ہے کہ حضرت عمر فرمے اپنے بیٹے حضرت عبد اللہ بن عمرؓ کی دلجمی کیسے لوگوں کو ان سے مشورہ لینے کی تلقین فرمائی تھی؟ تاہم انہیں خلیفہ بنانے سے روک دیا تھا۔

کیا گیا تھا۔ اور خلافتے راشدین کا سارا انتخاب اور اس سلسلہ کے مشورہ جات انہی میں راہنماؤں کے گرد گھوم رہے ہیں۔ حتیٰ کہ رسول اللہ صلی اللہ تعالیٰ علیہ وسلم کے اصحابِ شوریٰ بھی یہی لوگ تھے۔ خلافتے راشدین کے انتخاب کے سلسلہ میں حصولِ مشورہ، یا کسی کو کوئی انتظامی نہاد دیتے کے لیے کبھی بھی کسی علاقہ یا آبادی کی نمائندگی کا خیال نہیں رکھا گیا۔ ورنہ ضرور مدینہ کے علاوہ دیگر علاقوں سے بھی، آبادی یا نمائندگی کی بنیاد پر استصواب ہوتا اور تاریخِ اسلامی بھی اس سلسلہ میں یوں خاموش نہ ہوتی! — البتہ عوام کے اعتماد کا خیال رکھنا کامیاب خلیفہ کے لیے بنیادی اہمیت رکھتا ہے۔ کیونکہ اسلام حکام کے لیے، انسانوں کی بہبودی کی خاطر دین اور اہل دین کا معتقد ہوتا ضروری فرادری ہے۔ بھی وجہ ہے کہ حکام اور شوریٰ کے لیے سہیش ملی راہنماؤں کو درجہ پر رجہ اہمیت دی جاتی رہی۔ مدینہ میں آبادی کے نمائندہ ہونے کی حیثیت سے نہیں، بلکہ ملی راہنماؤں نے کی حیثیت سے جملہ اہم لوگ موجود ہستے تھے — حکام کا انتخاب بھی انہی میں سے ہوتا رہا اور اصحابِ شوریٰ بھی یہی لوگ رہتے۔

سرپاپہ اور جاگیر کی بنیاد پر ملت کی رہنمائی اسلام تسلیم نہیں کرتا اور نہ ہی نسلی یا علاقائی نمائندگی اس کی بنیاد ہے، بلکہ اس کی بنیاد دین و ملت ہیں۔

محقریہ کر ملی راہنماؤہ ہیں جوزیا وہ متقدی، متدين اور سنت رسول اللہ سے قریب تر ہوں گے، یہی اصحابِ شوریٰ ہوں گے اور انہی میں سے خلیفہ کا انتخاب ہو گا۔

جمان نک اصحابِ شوریٰ اور خلیفہ کی باہمی مشاورت کا تعلق ہے، تو خلیفہ کے جملہ فیصلہ جات ملی راہنماؤں کے تجربات اور دلائل سے حاصل ہونے چاہیں — کامیاب مشورہ دہی ہوتا ہے جو شوریٰ کے یا ہمی تباولِ خیال سے منبسط ہو — کسی مسلم میں اگر پوری کوشش کے باوجود اتفاق راستہ نہ ہو سکے، تو امیر کو صاحبِ امر ہونے کی حیثیت سے اختیار حاصل ہے کہ وہ آخری فیصلہ کرے۔

سوالہ: کیا اسلام میں ریفرنڈم کی گنجائش موجود ہے؟

جواب: کسی اہم مسئلہ میں عوامی رائے معلوم کرنے کے لیے استصواب کی گنجائش اسلامی تعلیمات میں موجود ہے۔ تاہم عوامی رائے سے کتاب و سنت کی کسی تغیری با اسلامی مسلک کی تشریح پر صاد کروانے کا کام نہیں لیا جاسکتا۔ کیونکہ اجماع

صرف اجتہادی بصیرت رکھتے والوں کا کام ہوتا ہے جو کتاب و سنت کے ماہرین ہوں۔  
نہ کہ ان لوگوں کا جو ایک دوسرے کی دلکشی بھی محض باقاعدہ کھڑے کر سکتے ہوں۔  
سوال: کیا آپ انصاری کمیشن کی رپورٹ سے متفق ہیں؟

جواب: انصاری کمیشن کی رپورٹ میں دراصل موجودہ مغربی نظاموں اور سیاسی جماعتوں  
کی خرابیوں کے پیش نظر ان کے مفاد کو دور کرنے کی تجارتیں پیش کی گئی ہیں۔ لیکن  
اسلام کے تنظیم و جماعت کے بنیادی تصور، جس پر اسلامی معاشرہ اور اسلامی سیاست  
کا اختصار ہے، کا کوئی منظم فکر اس میں موجود نہیں ہے، اور غالباً اس کمیشن کا دائرہ  
کاربھی یہ نہ تھا۔ بہرحال جب تک ملت کا اسلامی تصور پیش نظر نہ ہو، سیاست  
حکومت کو مسلمان شہیں بنایا جاسکتا اور یہ کوششیں لاحاصل ہی ہوں گی۔  
حقیقت یہ ہے کہ حکومت کی خرابیوں کو دور کرنے اور اسے مسلمان بناتے کے لیے  
ہمارے ہاں انتخابات کا تصور اور اصلاحی تجارتیں ایک موہوم خیال ہے۔ ہاں اگر  
حکومت کتاب و سنت کی بالادستی تسلیم کرے، تو اس کی روشنی میں اور اس کے  
دائرہ میں رہتے ہوئے حکومت کی ساری خرابیاں دور ہو سکتی ہیں۔ ورنہ حکومت اگر  
شرطیت کی بالادستی تسلیم نہیں کرتی۔ اور خود ساختہ قوانین یا اپنی مخصوص تعبیرات  
ہی کو اسلام کی حیثیت سے منونا تاچاہتی ہے، تو اس کا واحد راست انتخابات کی  
بجائے جمادی ہے۔ یاد رہے کہ جماد حرف تعالیٰ کا نام نہیں ہے بلکہ یہ تھا:  
کی موجودگی میں آخری طریقہ کارہے۔ ورنہ انقدر ای اصلاح سے لے کر  
معاشرے میں شرطیت کی عملدرتی تکے لیے کتاب و سنت کی روشنی میں کوشش  
کرنے کا نام بھی جماد ہے۔ اور اس سلسلہ میں جو بنیادی چذبہ کا فرمایا ہوئے وہ  
حکام اور عوام کی تحریر خواہی ہے نہ کہ ذاتی اقتدار کا حصول!۔ ہاں اس راہ  
میں سب سے بڑا ثرف یہ ہے کہ انسان، فروع معاشرہ کی اصلاح و فلاح کے  
لیے اپنی جان ہنک تر کر دے۔

سوال: کیا پولیٹیکل پارٹیز ایکٹ کتاب و سنت سے متصادم ہوگا؟

جواب: پولیٹیکل پارٹیز ایکٹ کو اسلام میں سیاسی پارٹیوں کے وجود کو تسلیم کر  
لیتے کے بعد ہی تسلیم کیا جاسکتا ہے۔ اور میں پہلے بیان کر چکا ہوں کہ اسلام

میں سیاسی اور مدنی گروہ بندی چاہئے نہیں۔ ہاں مختلف امور انجام دینے کے لیے علمی، فقیٰ اور تکمیلی انجینئرنگس کی طبقہ بندی جا سکتی ہیں۔ جن کی حیثیت متعدد اداروں کی ہو گی۔ سیاسی جماعتیں یا مذہبی و حضرتوں سے ان اداروں کا کوئی میل نہیں ہے۔ تاہم اگر سیاسی انجینئرنگس یا ادارے کسی وقت علم و فن سے الگ ہو کر صفحہ بندی شروع کر دیں تو یہ بھی فی سبیل اللہ فتاویٰ پھیلانے کے زمرہ میں داخل ہوں گی۔ حجت کہ قرآن کریم میں توالیٰ مسجد کو بھی، باوجود اس کے کوئی تعمیر کرتے کی فضیلت مسلم ہے، مسجد ضرار کا نام دیا گیا ہے جو گروہ بندی کا باعث ہے! — پھر ان سیاسی پارٹیوں کی کیا حیثیت ہے جو حصولِ اقتدار کے جنون میں نہ صرف اسلامی اصولوں سے روگردانی کرتی ہیں، بلکہ اُمتِ مسلم میں انتشار و افراق کا باعث بھی نہیں ہیں۔ بالخصوص جبکہ حصولِ اقتدار کی خواہش بجاۓ تو خود بھی اسلام کی نظر میں نہ صرف ایک مذہبی فعل ہے بلکہ بغاوت کے زمرہ میں آتی ہے۔ یہی وجہ ہے کہ اہل سنت کے ہاں حضرت علیؓ کے بال مقابل حضرت امیر معاویہؓ کی حصولِ اقتدار کی کوششوں کو رسول اللہ صلی اللہ تعالیٰ علیہ وسلم کی پیش گوئی کی روشنی میں بغاوت بمحاجاتا ہے — ہاں جب حضرت حسنؓ نے خلافت سے دستبردار ہو کر حضرت امیر معاویہؓ کے ہاتھ پر بیعت کر لی تو اب امیر معاویہؓ خلیفۃ المسلمين قرار پائے۔ یاد رہے کہ جو لوگ آج بھی انہیں ملوکیت کا داعی یا بانی قرار دیتے ہیں، وہ نہایت غلطی پر ہیں۔ اس لیے کہ آپؐ حضرت حسنؓ کی دستبرداری کے بعد متفرقہ طور پر مسلمانوں کے خلیفہ قرار پائے تھے اور آپؐ کے ہاتھ پر مخدوم دیگر صحابہؓ کے خود حضرت حسنؓ اور حضرت حسینؓ نے بھی بیعت کی تھی۔ لہذا اگر وہ ملوکیت کے داعی یا بانی ہوتے تو یہ حضرات انہیں کبھی خلیفہ تسلیم نہ کرتے! — اور یہیں سے یہ فرق واضح ہو رہا ہے کہ امیر معاویہؓ، جب اپنے علی رویہ سے حضرت علیؓ کے بال مقابل اقتدار کے لیے کوشش کرتے، ان کی حیثیت بانی کی تھی۔ لیکن جب ان کو اقتدار دینا ہی مسلمانوں کی مصلحت قرار پایا، اور یہ رسول اللہ صلی اللہ علیہ وسلم کی پیش گوئی کے مطابق حضرت حسنؓ نے مسلمانوں کی صلح کے خیال سے خلافت سے دستبرداری کے بعد پورا کر دیا تو امیر معاویہؓ خلیفۃ تسلیم کر لیے گئے۔ اور اب ان کی حیثیت بانی کے بجائے یہ حق خلیفہ کی تھی — گویا اقتدار حاصل کرنا اور اقتدار پر قائم ہونا، ان دونوں چیزوں کا حکم شریعت میں مختلف ہے۔ جب کوئی شخص

اقدار پر قائم ہو تو اس وقت مسلمانوں کی تحریر خواہی اور قتنہ انگیزی دو چیزیں نظر ہوتی ہیں۔ اور صاحبِ اقدار کے یہے کام ازکم شرائط، اولًاً انقدر ای طور پر مسلمان ہوتا اور شایاً سیاسی طور پر کتاب و سنت کی مستوری حیثیت کو تسلیم کرتا، کافی ہوتی ہیں۔ لئندا اندری صورت اس کے خلاف قتنہ کھڑا کرنا آمیت کے یہے خیر خواہی نہیں ہوتی۔

(حافظ عبد الرحمن مدّن)

شعر و ادب

## لُسْكَمَسْت

جناب سید احمد سید

یہ شکل ہے کہاں وہ ادکسال میں  
نہیں ہوں لغت کے شایان شاہ میں  
سیہ بخت دلصیب دشمناں میں  
نہیں ہے یہ میرے وہم و گماں میں  
زکف بردہ متارع رائیگاں میں  
نہیں ان کا مقابل دو جہاں میں  
جزی و ارفستگی ہے لامعاں میں  
سجاتے ہیں کسی نے کہکشاں میں  
اثر اتنا تو ہے میری زبان میں  
اوہر ٹوٹی ہوئی ناقص کماں میں  
نہیں کوئی محفوظ کاروں میں  
وپاں تاثیر آتی ہے زبان میں  
بنامہوں ان کی مددت کا نشاں میں

انہیں شامل تو کروں داستان میں  
متکلف بطرف یہ بات سچ ہے  
رسائی اُن کی ہے عرش بریں تک  
ادائیں حق کروں ان کی مدح کا!  
متارع کن فعال کے وہ ہیں مالک  
بھاں آب درگل کی بات کیا ہے  
بے اُن کی آمد آمد کا فریض  
ستارے اُن کے جوزیر قدم تھے  
ترتیب جائیں جسے سُن کر مسلمان  
اوہر دشمن ہوتے ہیں غرق آہن  
خدا محفوظ رکھے ہر بلاء سے  
بھاں دل ساختہ دے قول عمل کا  
غلامی ان کی راس آتی ہے اسرار